



4721CH25

25
سبق

جگنو

جگنو ایک روشنی دینے والا پتنگا ہے۔ آپ نے برسات کے موسم میں شام کے وقت اسے چمکتے ہوئے



ضرور دیکھا ہوگا۔ جگنو کے بارے میں کچھ ایسی دلچسپ باتیں بھی ہیں، جن کو ہم میں سے بہت کم لوگ جانتے ہیں۔ مثلاً کچھ ملکوں میں جگنو کو شہد کی مکھیوں کی طرح پالا جاتا ہے۔ اُن کی روشنی ہندوستان میں

پائے جانے والے جگنوؤں سے زیادہ تیز ہوتی ہے۔ لوگ انھیں غباروں میں بھر کر رات کے وقت سجاوٹ کے لیے اپنے گھروں میں لٹکاتے ہیں۔
 امریکہ میں ایک ایسا جگنو بھی پایا جاتا ہے۔ جس کی لمبائی تین انچ ہوتی ہے۔ اگر اس قسم کے دس بارہ جگنو کسی بوتل میں بند کر کے کمرے میں رکھ دیے جائیں تو یہ بوتل ٹیبل لیپ کا کام دے سکتی ہے۔



برازیل کا جگنو دو انچ تک لمبا ہوتا ہے، اس کی روشنی میں کتابیں پڑھی جاتی ہیں۔ عورتیں انھیں دھاگے میں پرو کر بالوں میں گجرے کی طرح ٹانگتی ہیں۔ ان جگنوؤں کے انڈے بھی چمکدار ہوتے ہیں۔ قومی تہواروں میں جگنو خوب بیچے اور خریدے جاتے ہیں۔
 جگنو جب سانس لیتا ہے تو روشنی پیدا ہوتی ہے۔ اس لیے کبھی وہ چمکتا ہے اور کبھی بُجھ جاتا



ہے۔ اگر وہ تیز تیز سانس لینا شروع کر دے تو لگاتار چمکتا ہوا دکھائی دے گا۔
 کیڑے مکوڑوں کو کھانے والے پرندے جگنو کو آگ سمجھتے ہیں، ڈر کی وجہ سے وہ ان کا شکار
 نہیں کرتے۔ چگادڑ اور اُلو تو اس سے بے حد خوف زدہ رہتے ہیں، حالانکہ جگنو خود کسی ماہر شکاری کی
 طرح شکار کرتا ہے۔

جگنو کی چھ ٹانگیں ہوتی ہیں۔ لیکن ان کی مدد سے وہ اوپر جا نہیں سکتا۔ وہ اپنے جسم سے ایک
 قسم کا لعاب نکالتا ہے جس سے چپک چپک کر وہ دیوار یا درخت پر چڑھ جاتا ہے۔
 دن کے وقت جگنو پتوں، گھاس پھوس اور پودوں میں چھپا رہتا ہے اور شام کے وقت باہر نکلتا
 ہے۔ جگنو اپنی چمک دمک اور روشنی کی وجہ سے بچوں اور بڑوں دونوں کو اپنی طرف متوجہ کرتا ہے۔

ادارہ

دور پاس

146

مشق



اُڑنے والا کپڑا	:	پتنگا
دل کو بھانے والا	:	دلچسپ
خریدنا، بیچنا	:	خرید و فروخت
ڈرا ہوا	:	خوف زدہ
پھولوں کا ہار جو عورتیں اپنے بالوں میں لگاتی ہیں	:	گجرا
لگانا	:	ٹانگنا
وہ شکاری جسے اچھی طرح شکار کرنا آتا ہے	:	ماہر شکاری
تھوک، چسکنے والی چیز	:	لُعب
سجاوٹ، جھلک	:	چمک دمک
دھیان دلانا	:	متوجہ کرنا

ان سوالوں کے جواب دیجیے



1. جگنو کب چمکتا ہے؟
2. جگنوؤں کو غبارے میں کیوں بھرتے ہیں؟
3. امریکہ میں پائے جانے والے جگنو کی کیا خوبی ہے؟

4. برازیل میں جگنوؤں کا کیا استعمال ہوتا ہے؟

5. جگنو میں روشنی کس طرح پیدا ہوتی ہے؟

6. پرندے جگنو کا شکار کیوں نہیں کرتے؟

7. جگنودن میں کہاں رہتا ہے؟

نیچے دیے ہوئے لفظوں کو جملے میں استعمال کروائیے



جگنو برسات چمکدار روشن خوف شکاری

خالی جگہوں کو بھروائیے



لوگ انہیں..... میں بھر کر رات کے وقت..... کے لیے اپنے گھروں میں لٹکاتے ہیں۔

برازیل کا جگنو..... تک لمبا ہوتا ہے۔

وہ اپنے جسم سے ایک قسم کا..... نکالتا ہے۔

ان لفظوں کے متضاد لکھوائیے



روشن اندھیرا رات تیز چڑھنا

ان لفظوں کی جمع لکھوائیے



درخت شاعر حقیقت وقت مدد

عملی کام



جگنو پر لکھی ہوئی نظمیں تلاش کر کے اپنی کاپی میں خوش خط لکھیے
جس طرح لفظ چمک میں 'دار' جوڑ کر لفظ 'چمک دار' بنتا ہے اسی طرح آپ
'دار' جوڑ کر پانچ الفاظ بنائیے

غور کرنے کی بات

خدا نے دنیا میں طرح طرح کی چیزیں پیدا کی ہیں جگنو کو ہی دیکھیے تو حیرت ہوتی ہے کہ ایک
تھمے سے کیڑے میں کیا کیا خوبیاں پائی جاتی ہیں۔ جگنو دوسرے کپڑوں سے نہ صرف مختلف ہے
بلکہ سبق سے اندازہ ہوتا ہے کہ اپنی روشنی سے لوگوں کو طرح طرح کے فائدے بھی پہنچاتا ہے۔